



दैनिक अवन्तिका

सब पे नज़र, सबकी ख़बर

संस्थापक : स्व. श्री गोवर्धनलालजी मेहता | वर्ष 39 अंक 351 | इंदौर, मंगलवार 28 जुलाई, 2026 | आषाढ शुक्ल 14 संवत् 2083 | पृष्ठ-12 मूल्य-4.00 | www.awantika.com

देश विदेश

बैंक ऑफ बड़ौदा के कस्टमर्स का डेटा डार्क-वेब पर लीक

मुंबई। बैंक ऑफ बड़ौदा के ग्राहकों का पर्सनल डेटा और बैंक के इंटरनल डॉक्यूमेंट्स डार्क वेब पर लीक हो गए हैं। मामले से जुड़े सूत्र और साइबरसिक्सोरिटी रिसर्वर ने इस बात की जानकारी दी। केशलेस कंजुमर के फाउंडर और साइबरसिक्सोरिटी रिसर्वर श्रीकांत एल के अनुसार, लीक हुए डेटा में ग्राहकों की पर्सनल डिटेल्स, आइडेंटिफिकेशन डॉक्यूमेंट्स, लोन से जुड़े पेपर और बैंक के इंटरनल ऑडिट रिकॉर्ड शामिल हैं। इस डेटा लीक को कंफर्म करते हुए मामले से जुड़े सूत्र ने बताया कि बैंक ऑफ बड़ौदा ने इस घटना को जांच के लिए फॉरेंसिक ऑडिट शुरू कर दिया है। हालाँकि, इस लीक से कितने ग्राहक प्रभावित हुए हैं, इसकी सटीक संख्या अभी साफ नहीं हो पाई है।

पीओके में हुआ विधानसभा चुनाव का पहला चरण

मुजफ्फराबाद। पाकिस्तान के कब्जे वाले कश्मीर (पीओके) में सोमवार को विधानसभा चुनाव के पहले चरण की वोटिंग हुई। रिपोर्टर्स के मुताबिक, कई मतदाता इस बार वोटिंग करने नहीं गए। सोशल मीडिया पर कई ऐसे वीडियो वायरल है जिनमें वोटिंग सेंटर पर सिर्फ कर्मचारी नजर आए। जबकि वोटिंग के लिए वहां कोई मौजूद नहीं था। दरअसल, पीओके में पिछले दो महीनों से लगातार विरोध प्रदर्शन, हिंसा, गिरफ्तारियां और सरकारी कार्रवाई जारी है। यह विवाद उन 12 विधानसभा सीटों को लेकर है, जो भारत के जम्मू-कश्मीर से पाकिस्तान जाकर बसे शरणार्थियों के लिए आरक्षित हैं।

न्यायालय ने अबू सलेम की याचिका पर फैसला सुरक्षित रखा

नई दिल्ली। उच्चतम न्यायालय ने सोमवार को रैगस्टर अबू सलेम की उस याचिका पर अपना फैसला सुरक्षित रख लिया जिसमें उसने रिहा करने का अनुरोध किया है। सलेम ने याचिका में दावा किया है कि उसने भारत में जेल में 25 साल पूरे कर लिए हैं, जैसा कि पुर्तगाल से उसके प्रत्यर्पण की शर्तों में तय किया गया था। न्यायमूर्ति विक्रम नाथ और संदीप मेहता की पीठ बंबई उच्च न्यायालय के अपील के आदेश को चुनौती देने वाली सलेम की याचिका पर सुनवाई कर रही थी। सलेम ने याचिका में दावा किया कि उसकी तुरंत रिहा करने की याचिका सत्य से पहले और गलत आधार पर आधारित बताकर खारिज कर दी गई थी।

सलमान की याचिका पर दिल्ली हाईकोर्ट का आदेश



काला हिरण' फिल्म का टीजर 24 घंटे में हटाने का निर्देश दिया

मुंबई। दिल्ली हाईकोर्ट ने फिल्म 'काला हिरण: द बैटल फॉर लेगेसी' के टीजर को सोशल मीडिया से हटाने के निर्देश दिए हैं। अदालत ने स्पष्ट किया कि अगर प्रोड्यूसर 24 घंटे के अंदर टीजर के लिंक नहीं हटाते हैं, तो एक्स (ट्विटर) और यूट्यूब जैसी इंटरनेट कंपनियों को इसे हटाने के आदेश दिए जाएंगे। अभिनेता सलमान खान ने अपने पर्सनलिटी शहदस और निष्पक्ष सुनवाई के अधिकार की सुरक्षा के लिए याचिका दायर की थी। सलमान का आरोप है कि फिल्म में उन्हें अंडरवर्ल्ड से जुड़ा दिखाकर उनकी छवि खराब की जा रही है। 'कानून से ऊपर कोई नहीं'- प्रोड्यूसर के रवैये पर कोर्ट नावाज मामले की सुनवाई के दौरान जस्टिस ज्योति सिंह ने फिल्म के प्रोड्यूसर अमित जाधव के रवैये पर कड़ी नाराजगी जताई। अदालत ने कहा कि आरोपी हर दिन अपनी सीमाएं पार कर रहा है और खुद को कानून से ऊपर समझ रहा है। जज ने टिप्पणी की कि किसी सामान्य नागरिक के साथ भी ऐसा बताव नहीं किया जा सकता। साख बनाने में बहुत मेहनत लगती है और एक बार छवि खराब होने के बाद उसे वापस पाना आसान नहीं होता।

नौनो न्यूज

- विहार में छात्र प्रदर्शन के दौरान एके-47 से फायरिंग करने वाले सिपाही पर बड़ी कार्रवाई, निलंबन के बाद विभागीय जांच शुरू।
- यूपी : घैट में पेशाब करने पर 5 साल के मासूम को गर्म चाकू से दामने का आरोप, टीचर और प्रिंसिपल पर एफआईआर दर्ज।
- सुप्रीम कोर्ट का बड़ा फैसला, शांतिपूर्ण प्रदर्शन का अधिकार संवैधानिक, पुलिस का लाठीचार्ज जायज नहीं।
- भारत ने यूक्रेन के राजदूत को तलब किया, भारतीय क्यू मंबर की मौत पर जवाब मांगा।
- मौसम विभाग ने कई राज्यों में भारी से अति भारी बारिश, आंधी और बिजली गिरने की चेतावनी जारी की है।
- राष्ट्रीय फिल्म विकास निगम ने 57वें अंतरराष्ट्रीय फिल्म महोत्सव के लिए प्रविष्टियां आमंत्रित की हैं।
- आम आदमी पार्टी ने ई20 ईंधन नीति के विरोध में 1 अगस्त को राष्ट्रीय टाउन हॉल आयोजित करने की घोषणा की है।
- प्रधान के इस्तीफे के बाद सीजेपी की विक्ट्री पार्टी, सीरव दास लड़की ब्यूटीफुल गाने पर नाचे।

काँकरोच जनता पार्टी के प्रवक्ता आशुतोष रांका ने सरकार पर लगाया समझौता तोड़ने का आरोप, देशभर में सैकड़ों छात्र अरेस्ट, झूठे मुकदमे में फंसाया

सीजेपी की चेतावनी- दोबारा आंदोलन करने पर मजबूर न करें

दैनिक अवन्तिका ►► नई दिल्ली

काँकरोच जनता पार्टी के प्रवक्ता आशुतोष रांका ने सरकार पर समझौता तोड़ने का आरोप लगाया। आशुतोष ने एक्स पर लिखा कि प्रदर्शनकारियों के खिलाफ कोई पुलिस कार्रवाई नहीं करने के समझौते का पूरी तरह उल्लंघन हो रहा है। बिहार और पश्चिम बंगाल में सैकड़ों छात्रों को गिरफ्तार किया गया है।

अगर ऐसा ही किया गया, तो हम फिर से आंदोलन करने के लिए मजबूर होंगे। साथ ही, हम मांग करते हैं कि कानूनी मामलों को लेकर हुए लिखित समझौते की प्रति और भारत सरकार के साथ तय समय-सीमा हमें कल तक उपलब्ध कराई जाए। उधर सीजेपी प्रवक्ता सीरव दास, आशुतोष रांका ने एडवोकेट कपिल सिब्बल के साथ शाम 5.30 बजे दिल्ली में तीन मूर्ति लेन में प्रेस कॉन्फ्रेंस की।

लोकसभा में परीक्षा संशोधन बिल पेश लेकिन चर्चा नहीं हो सकी

विपक्ष छात्रों की पिटाई मामले पर बहस के लिए अड़ा

दैनिक अवन्तिका ►► नई दिल्ली

लोकसभा में सोमवार को लोक परीक्षा संशोधन बिल पेश किया गया। हालाँकि विपक्ष के हंगामे की वजह से पहले दिन चर्चा नहीं हो पाई। विपक्ष छात्रों पर नीट पेपर लीक के विरोध प्रदर्शन के दौरान लाठीचार्ज के मामले पर बहस के लिए अड़ा रहा।

कांग्रेस का कहना है कि इस मुद्दे पर गृह मंत्री अमित शाह सदन में आकर बयान दें। इस वजह से लोकसभा की कार्यवाही दिन में 4 बार स्थगित हुई। जब भी कार्यवाही शुरू हुई, कांग्रेस, सपा के सांसद वेल में बैनर लेकर पहुंच जाते और नारेबाजी करने लगते।

स्पीकर ओम बिर्ला ने कहा कि बिल पर चर्चा के लिए सरकार और विपक्षी सांसद सहमत बनाकर आएँ। इसके बाद बिर्ला ने कांग्रेस महासचिव केसी वेणुगोपाल और सपा प्रमुख अखिलेश यादव से मुलाकात की। मीडिया रिपोर्ट्स के मुताबिक, मंगलवार दोपहर 12 बजे चर्चा शुरू हो सकती है।

पूर्व आप पार्षद ताहिर हुसैन के लिए फांसी की मांग

सजा 31 जुलाई को सुनाई जाएगी

दैनिक अवन्तिका ►► नई दिल्ली

आईबी अधिकारी अंकित शर्मा हत्याकांड में पूर्व आप पार्षद ताहिर हुसैन समेत पांच दोषियों के लिए दिल्ली पुलिस ने फांसी की सजा मांगी है। दिल्ली की कड़कड़झूमा कोर्ट में सजा पर बहस हुई। पुलिस ने दलील दी कि अपराधियों ने बेहद क्रूर और जघन्य तरीके से इस वारदात को अंजाम दिया है। यह इन लोगों की सोची-समझी साजिश थी।

बचाव पक्ष ने दलील दी कि हर मामले में मौत की सजा नहीं दी जा सकती। उन्होंने बताया कि 91 गवाहों की जांच के बाद कोर्ट ने 11 आरोपियों में से सिर्फ छह को दोषी ठहराया है। कोर्ट ने अब सजा सुनाने के लिए 31 जुलाई की तारीख दी है। कड़कड़झूमा कोर्ट ने 13 जुलाई को ताहिर हुसैन, नाजिम, काशिम, अनस और जावेद को हत्या, काशिम, अनस और जावेद को हत्या, अपहरण, दंगा और सांप्रदायिक वैमनस्य फैलाने का दोषी ठहराया था। वहीं, 11 आरोपियों में से 6 को बरी कर दिया गया था। यह मामला दयालपुर थाने में अंकित शर्मा के पिता रविंदर कुमार की शिकायत पर दर्ज किया गया था। 25 फरवरी 2020 को अंकित शर्मा ऑफिस से घर लौटने के बाद दोबारा बाहर निकले थे, लेकिन काफी देर तक वापस नहीं आए। परिवार उनकी तलाश कर रहा था, तभी लोगों ने बताया कि उनकी हत्या कर शव को चांदबाग पुलिस के पास खजूरी खास नाले में फेंक दिया गया है।

राजस्थान के जैसलमेर जिले में दुखद घटना से मचा हड़कंप

पानी की टंकी में मृत मिले एक ही परिवार के 4 सदस्य

एजेंसी ►► जैसलमेर

राजस्थान के जैसलमेर जिले में एक दुखद घटना से हड़कंप मच गया है। रामदेवरा पुलिस स्टेशन इलाके के लोहारकी गांव में एक ही परिवार के चार सदस्य पानी की टंकी में मृत पाए गए। शवों का पता रविवार देर रात चला। इस घटना के बाद गांव में मातम पसरा है। फिलहाल, पुलिस आत्महत्या के शक समेत सभी पहलुओं से मामले की जांच कर रही है। पुलिस के अनुसार, घटना रात करीब 9 बजे हुई। रामदेवरा एसएचओ देवकिशन



देश के अन्य राज्यों में छात्रों को गिरफ्तार किया जा रहा : सीजेपी

सीजेपी प्रवक्ता सीरव दास ने सोमवार को एक्स पर आरोप लगाया कि असम, पश्चिम बंगाल और बिहार में छात्रों और प्रदर्शनकारियों को हिरासत में लिया जा रहा है और उनके खिलाफ कार्रवाई की जा रही है। पार्टी का कहना है कि

सोनम हॉस्पिटल से डिस्चार्ज, राजघाट पहुंचे

सोनम वांगचुक को सोमवार को अस्पताल से छुट्टी मिल गई। इसके बाद वे लद्दाख रवाना होंगे। उससे पहले वे महात्मा गांधी को श्रद्धांजलि देने राजघाट गए। वांगचुक ने शुक्रवार देर रात अपना 26 दिन का अनशन खत्म किया था। **अहिंसा के रास्ते चले, समाधान जरूर मिलता है-** वांगचुक ने कहा- पिछले पांच-छह सालों से हम लद्दाख में गांधीजी के अहिंसक तरीके को अपनाते आ रहे हैं और हमें यह बहुत प्रभावी लगा। हालांकि मुझे संदेह था कि क्या यह तरीका राष्ट्रीय स्तर पर भी काम करेगा। लेकिन इस आंदोलन ने मेरा भरोसा और मजबूत किया कि गांधीजी का रास्ता आज भी पूरे देश में उतना ही असरदार है और आने वाले कई सालों तक रहेगा।



उसने देशव्यापी आंदोलन केंद्र सरकार के इस आश्वासन पर स्थगित किया था कि किसी भी प्रदर्शनकारी पर कोई दंडात्मक कार्रवाई नहीं होगी। सीजेपी ने चेतावनी दी कि यदि सरकार अपने वादे से पीछे हटती है, तो यह लाखों

युवाओं के विश्वास के साथ धोखा होगा। पार्टी ने कहा कि अगर कल तक सभी हिरासत में लिए गए लोगों को रिहा नहीं किया गया और एफआईआर वापस नहीं ली गई, तो वह आगे जरूरी कदम उठाएंगी।

सीजेपी आंदोलन के बाद पहला केस

महाराष्ट्र में नीट छात्रा ने किया सुसाइड

एजेंसी ►► अहिल्यानगर

महाराष्ट्र के अहिल्यानगर में 19 साल की मेडिकल छात्रा अंकिता सांगले ने रविवार को आत्महत्या कर ली। पुलिस को घटनास्थल से एक सुसाइड नोट मिला है। इसमें अंकिता ने लिखा कि परीक्षा में उम्मीद के मुताबिक सफलता नहीं मिलने से वह मानसिक तनाव में थी और डॉक्टर बनने का उसका सपना अधूरा रह गया। परिवार के मुताबिक घटना से पहले छात्रा अपने कमरे में पढ़ाई

कर रही थी। काफी देर तक कमरे से कोई आवाज नहीं आने पर उसकी मां ने दरवाजा खोला, जहां वह मृत मिली।

नीट एजाम में हुई गड़बड़ियों को लेकर काँकरोच जनता पार्टी ने दिल्ली के जंतर-मंतर पर प्रदर्शन किया था। 25 जुलाई को धर्मंद प्रधान के इस्तीफे के बाद प्रदर्शन खत्म हो गया था। प्रदर्शन खत्म होने के बाद सुसाइड का यह पहला मामला है। नीट मुद्दे पर अब तक 23 स्टूडेंट आत्महत्या कर चुके हैं।

केन-बेतवा प्रभावितों को न मुआवजा मिला और न पुनर्वास : राहुल गांधी

दैनिक अवन्तिका ►► भोपाल

लोकसभा में नेता प्रतिपक्ष राहुल गांधी ने कहा है कि केन-बेतवा लिंक परियोजना में आदिवासियों की जमीन तो ले ली गई, लेकिन उन्हें न न्यायपूर्ण मुआवजा मिला और न ही सम्मानजनक पुनर्वास। राहुल ने सोमवार को एक्स पर प्रभावित किसानों और आदिवासियों के

आंदोलन का वीडियो साझा किया। इसके साथ लिखा- मोदी सरकार सत्य और सत्याग्रह, दोनों से डरती है। शांतिपूर्ण आंदोलन पुलिस बल से कुचला जा रहा है। सत्य यह है कि आदिवासी देश के पहले मालिक हैं। जल, जंगल और जमीन पर सबसे पहला अधिकार उन्हीं का है और उनका सत्याग्रह इसी अधिकार की रक्षा के लिए है।

एसआईटी में सीए भी शामिल करो : सुप्रीम कोर्ट

राममंदिर चढ़ावा चोरी की 2 हफ्ते में जांच रिपोर्ट दो, आरोपी और 14 दिन जेल में रहेंगे

एजेंसी ►► अयोध्या

अयोध्या राम मंदिर चढ़ावा चोरी मामले की सोमवार दोपहर सुप्रीम कोर्ट में सुनवाई हुई। सॉलिसिटर जनरल तुषार मेहता ने कोर्ट को बताया- नई एसआईटी बना दी गई है। आईजी किरण एस इसे लीड कर रहे हैं। टीम में एक डिप्टी इंस्पेक्टर जनरल, एक वरिष्ठ पुलिस अधीक्षक और एक अतिरिक्त

पुलिस अधीक्षक भी शामिल हैं।

चीफ जस्टिस सूर्यकांत, जस्टिस जॉयमाल्या बागची और जस्टिस वी मोहना की बेंच ने सॉलिसिटर जनरल से पूछा- क्या चोरी की जांच कर रही एसआईटी की इस नई टीम को हर चीज का एक्सेस होगा? इसपर तुषार मेहता ने हामी भरी। दोपहर करीब 3.30 बजे सुनवाई के दौरान सीजेआई ने कहा- हम इस जांच को बंद नहीं कर रहे हैं। चोरी के

इस मामले में और भी सुधार के कदम उठाने होंगे। एसआईटी में फॉरेंसिक ऑडिटर को शामिल करिए। ऑडिटर वित्तीय अपराधों का पता लगाने के लिए खातों और रिकॉर्ड्स की जांच करेगा। कोर्ट ने मामले की अगली सुनवाई दो सप्ताह बाद तय की है। एसआईटी को निर्देश दिया है कि वह दो हफ्ते के भीतर अपनी जांच की स्टेटस रिपोर्ट अदालत में दाखिल करे।

PROJECTED BY:
RUDRAAKSH GROUPS

NEERA APPROVED

उज्जैन रोड़ पर प्लॉट मात्र

₹16 लाख में

PLOT SIZE 800 SQ.FT

जब बजट और सपना दोनों मिल जाएं तो समझिए सही प्लॉट मिल गया!

90% तक बैंक लोन उपलब्ध


इंदौर, उज्जैन, देवास और सांवेर की कनेक्टिविटी।

सांवेर तहसील और जेल मार्केट से 2 मिनट की दूरी पर।

चंद्रवती जंक्शन रेलवे स्टेशन से 15 मिनट की दूरी पर।

सांवेर हॉस्पिटल और स्कूल से 2 मिनट की दूरी पर।

409, शयुन टॉवर, अपना स्वीट्स विजय नगर चौराहा, इंदौर
Gunjan Shrivastav 98263 96368



न्यूज़ ब्रीफ

डॉ. सुदाम खाड़े को अधिकारियों ने दी भावभंगीनी विदाई

इंदौर। वरिष्ठ अधिकारी भास्कर लक्षकार ने सोमवार को इंदौर संभाग के नए संभागायुक्त के रूप में पदभार ग्रहण किया। इसके पूर्व वे आयुक्त सह-संचालक खाद्य नागरिक आपूर्ति एवं उपभोक्ता संरक्षण विभाग के पद पर पदस्थ थे। श्री लक्षकार ने प्रदेश में मुरना, गुना एवं रतलाम जिले के कलेक्टर सहित प्रदेश के अन्य जिलों में विभिन्न प्रशासनिक पदों पर अपनी सेवाएं दीं। इस अवसर पर निवर्तमान संभागायुक्त डॉ. सुदाम खाड़े विशेष रूप से उपस्थित रहे। डॉ. खाड़े की पदस्थापना मुख्यमंत्री के सचिव के रूप में हुई है। संभागायुक्त कार्यालय में अधिकारियों ने श्री भास्कर लक्षकार का पुष्पगुच्छ भेंट कर आत्मीय स्वागत किया तथा डॉ. सुदाम खाड़े को उनके कार्यकाल के लिए भावभंगीनी विदाई दी।

समय-सीमा के प्रकरणों में लापरवाही बर्दाश्त नहीं होगी

इंदौर। कलेक्टर शिवम वर्मा की अध्यक्षता में आज कलेक्टर कार्यालय में समय-सीमा के पत्रों के निराकरण (टीएल) की समीक्षा बैठक आयोजित की गई। बैठक में विभागवार सीएम हेल्पलाइन प्रकरणों की प्रगति की विस्तार से समीक्षा की गई तथा शासन की प्राथमिकता वाली योजनाओं के प्रभावी क्रियान्वयन पर चर्चा की गई। समीक्षा के दौरान सीएम हेल्पलाइन के प्रकरणों के निराकरण में लापरवाही एवं उदासीनता पाए जाने पर कलेक्टर शिवम वर्मा ने श्रम विभाग के सहायक आयुक्त डी.पी. सिंह को कारण बताओ (शोकांज) नोटिस जारी करने के निर्देश दिए। उन्होंने कहा कि समय-सीमा के प्रकरणों के निराकरण में किसी भी प्रकार की लापरवाही स्वीकार नहीं की जाएगी तथा जिम्मेदार अधिकारियों के विरुद्ध निवमानुसार कार्रवाई की जाएगी।

अवैध गैस सिलेंडर भंडारण पर खाद्य विभाग की बड़ी कार्रवाई

इंदौर। कलेक्टर शिवम वर्मा के निर्देशानुसार जिले में अवैध गैस सिलेंडर भंडारण एवं रिफिलिंग के विरुद्ध लगातार कार्रवाई की जा रही है। इसी क्रम में खाद्य विभाग की टीम ने देणालपुर स्थित वीर किराना बर्तन एवं जनरल स्टोर्स पर छाापामार कार्रवाई की। खाद्य विभाग द्वारा की जांच के दौरान दुकान पर घरेलू गैस सिलेंडरों की अवैध बिक्री एवं गैस रिफिलिंग का कारोबार संचालित होता पाया गया। मौके से अवैध रूप से संग्रहित 15 नग गैस सिलेंडर जब्त किए गए। संबंधित संचालक के विरुद्ध आवश्यक वस्तु अधिनियम एवं अन्य प्रासंगिक प्रावधानों के तहत प्रकरण दर्ज कर विधिसम्मत कार्रवाई प्रारंभ कर दी है। आम नागरिकों से अपील की गई है कि वे घरेलू गैस सिलेंडरों का उपयोग केवल निर्धारित उद्देश्य के लिए करें तथा किसी भी प्रकार की अवैध रिफिलिंग या भंडारण की जानकारी तत्काल प्रशासन को दें।

बना 68वां ग्रीन कॉरिडोर, स्व. गौरव ने बढ़ाया इंदौर का मान



इंदौर। लोकमाता देवी अहिल्याबाई होलकर की पालन नगरी में एक बार फिर मानवता और सेवा की मिसाल देखने को मिली है। मुख्यमंत्री डॉ. मोहन यादव द्वारा अंगदालियों के सम्मान में प्रारंभ किए गए गाई ऑफ ऑनर व्यवस्था के तहत आज एक और अंगदानी स्व. गौरव दवे को गाई ऑफ ऑनर दिया गया। साथ ही अंगदानी स्व. गौरव दवे के शव को मानव श्रृंखला बनाकर पुष्प वर्षा करते हुए अश्रुपूरित विदाई अंगोलो हॉस्पिटल के प्राण में दी गई। इंदौर खजुरी बाजार निवासी 25 वर्षीय युवा फिल्म कास्टिंग कोऑर्डिनेटर एवं कलाकार स्व. श्री गौरव पिता सतीश दवे गंभीर ब्रेन हेमरेज के बाद अंगोलो हॉस्पिटल फेस 2 में विगत 13 जुलाई से भर्ती थे। उपचार के अथक प्रयास के बावजूद उपचार के दौरान चिकित्सकों ने परिवार जनो को संभावित ब्रेन डेथ स्थिति की जानकारी दी गई। स्व. श्री गौरव के पिता श्री सतीश एवं माता श्रीमती कविता दवे की बहन श्रीमती वेदवी राठी, बहनौं श्री पलकेश राठी और भाई रितिक चावरे की सहमति से अंगदान करने का फैसला लिया गया। इस सम्पूर्ण मानवता के कार्य में अंगोलो हॉस्पिटल के चिकित्सकों तथा मुस्कान ग्रुप सेवादारी ने अहम भूमिका निभाई। इस सम्पूर्ण प्रक्रिया के पश्चात इंदौर में 68वां ग्रीन कॉरिडोर अंगोलो हॉस्पिटल से इंदौर एम्पराइट के लिए सुबह 8:02 उजे बान जो 13 मिनेट में, दूसरा ग्रीन कॉरिडोर 9:15 पर चोइथराम हॉस्पिटल के लिए बना जो 16 मिनेट में पूर्ण हुआ, जिसमें इंदौर ट्रैफिक पुलिस ने महत्वपूर्ण भूमिका निभाई।

नैनो न्यूज

- भोपाल को मिला चौथा रेलवे स्टेशन-** निशातपुरा रेलवे स्टेशन से ट्रेनों का संचालन शुरू होने जा रहा है। 28 जुलाई को मुख्यमंत्री मोहन यादव इसका लोकार्पण करेंगे।
- सड़क हादसों ने बढ़ाई घिंता-** पिछले 18 महीनों में मध्य प्रदेश में 90 हजार से अधिक सड़क दुर्घटनाएं दर्ज हुईं, जिनमें 25,800 से ज्यादा लोगों की मौत हुई। सरकार सड़क सुरक्षा पर नए कदम उठा रही है।
- खाद्य मिलावट जांच में गिरावट-** प्रदेश में मिलावट के मामले कम दर्ज हुए हैं, लेकिन खाद्य सैंपलों की जांच में कमी और लैब की खराब स्थिति को लेकर चिंता जताई गई है।
- एमपीएससी भर्ती** के आवेदन जारी- मध्य प्रदेश लोक सेवा आयोग ने अस्मिस्टेंट टाउन प्लानर के 39 पदों पर भर्ती के लिए आवेदन प्रक्रिया जारी रखी है। आवेदन की अंतिम तिथि 31 जुलाई है।
- मृग खरीदी की रफ्तार धीमी-** मध्य प्रदेश को देश के कुल मूंग खरीदी कोटे का 87 प्रतिशत आवंटन मिला है, लेकिन अब तक केवल 2 प्रतिशत खरीदी ही हो सकी है।

इंदौर नगर निगम के कथित 103.42 करोड़ के फर्जी बिल घोटाले में बड़ी कार्रवाई

32 आरोपियों के खिलाफ शिकायती पत्र दाखिल

जांच में 59.18 करोड़ रुपये की संपत्तियां जब्त करने के साथ अधिकारियों को नोटिस जारी

दैनिक अवन्तिका ►► इंदौर

प्रवर्तन निदेशालय (ईडी) ने इंदौर नगर निगम के कथित 103.42 करोड़ के फर्जी बिल घोटाले में अब बड़ी कार्रवाई की है। विशेष पीएमएलए अदालत, इंदौर में 32 आरोपियों के खिलाफ करीब 20 हजार पन्नों का अभियोजन शिकायत पत्र दाखिल किया है। शिकायत 24 जुलाई को धन शोधन निवारण अधिनियम, 2002 के तहत दायर की गई। अदालत ने अगली सुनवाई के लिए आरोपियों को नोटिस और समन जारी किए हैं।

ईडी के अनुसार आरोपियों में ठेकेदार, इंदौर नगर निगम के अधिकारी, लोकल फंड ऑडिट एवं रेजिडेंट ऑडिट कार्यालय के अधिकारी तथा अन्य निजी व्यक्ति शामिल हैं, जिन्होंने कथित रूप से अपराध से अर्जित धन को छिपाने, उसके लेन-देन और उपयोग में भूमिका निभाई। ईडी के अनुसार ठेकेदारों और निगम अधिकारियों की मिलीभगत से निकाली गई राशि को नकद निकाला गया, फिर उसे आपस में बांटा गया और विभिन्न संस्थाओं के जरिए वैध कारोबारी लेन-देन का रूप देकर छिपाया गया। बाद में इसी धन से चल-अचल संपत्तियां खरीदी गईं और खुद पर खर्च किए गए।

सावन में श्रद्धालुओं की सुविधा होगी बेहतर बनाने के उद्देश्य से

उज्जैन के कालभैरव मंदिर को मुंबई के दानदाताओं ने दिए10 लाख के बैरिकेड्स

200 बैरिकेड्स अगले 15 दिनों में और पहुंचेंगे, सावन में भीड़ प्रबंधन और दर्शन व्यवस्था होगी बेहतर

दैनिक अवन्तिका ►► उज्जैन

उज्जैन के काल भैरव मंदिर में सावन के दौरान श्रद्धालुओं की सुविधा और भीड़ प्रबंधन को बेहतर बनाने के उद्देश्य से मुंबई निवासी मनीष पांचाल और समीर पांचाल ने मंदिर समिति को १10 लाख कीमत के बैरिकेड्स दान किए हैं। नकद राशि देने के बजाय उन्होंने सीधे बैरिकेड्स तैयार करवाकर मंदिर को भेंट किए। बैरिकेड्स की पहली खेप रविवार को उज्जैन पहुंची। रात में विधि-विधान से पूजन के बाद इन्हें मंदिर समिति को सौंप दिया गया। बैरिकेड्स सौंपने की प्रक्रिया एसडीएम एलएन गर्ग, पटवारी महेश देपन,



मंदिर प्रबंधक संध्या मारकंडे और व्यवस्थापक अनिल बोरासी की मौजूदगी में पूरी हुई।

भागीरथपुरा हादसे के बाद प्रशासन का बड़ा कदम

हर जल स्रोत का बनेगा हेल्थ कार्ड

दैनिक अवन्तिका ►► इंदौर

इंदौर में भागीरथपुरा त्रासदी के बाद सरकार ने जल सुरक्षा को लेकर कड़े कदम उठाने शुरू कर दिए हैं। भागीरथपुरा में दूषित पानी की वजह से हुए दर्दनाक हादसे में 35 लोगों की जान चली गई थी। इसके बाद की गई विस्तृत जांच में प्रशासन और सरकार ने इस घटना को दूषित पानी से फैलने वाली महामारी का गंभीर संकेत माना है। राष्ट्रीय हरित अधिकरण यानी एनजीटी के कड़े निर्देशों का पालन करते हुए प्रदूषण नियंत्रण बोर्ड ने हाल ही में राज्य के सभी 55 जिलों के पर्यावरण प्लान को संशोधित किया है। इसी योजना के तहत पानी की गुणवत्ता की लगातार जांच करने के लिए इंदौर जिले में एक विशेष मॉनिटरिंग सेल का गठन किया गया है। इसके साथ ही जिले में मौजूद सभी जल स्रोतों का एक विस्तृत हेल्थ रिपोर्ट कार्ड तैयार किया जाएगा और जल स्रोतों की जियो टैगिंग भी की जाएगी ताकि उनकी सटीक स्थिति दर्ज रहे।

उठाए जा रहे कदमों की जानकारी मांगी


भागीरथपुरा में हुए जल जनित हादसे को लेकर लोक स्वास्थ्य एवं चिकित्सा शिक्षा विभाग की विशेष कमेटी ने अपनी जांच रिपोर्ट सीपी थी। इस जांच रिपोर्ट को इंदौर के नए एनवायरनमेंट प्लान में आधिकारिक तौर पर शामिल कर लिया गया है। रिपोर्ट में स्पष्ट किया गया है कि भागीरथपुरा की घटना पूरी तरह से एक जल जनित आउटब्रेक थी। लैब जांच के दौरान पानी के नमूनों में खतरनाक ई कोलाई बैक्टीरिया और अन्य दूषित तत्व पाए गए थे। इसी रिपोर्ट के आधार पर शासन ने सभी जिलों से उनके क्षेत्र के जल स्रोतों में सीवरेज का गंद पानी मिलने से रोकने के लिए उठाए जा रहे कदमों की जानकारी मांगी है।

कार्ययोजना तैयार की गई

पानी को हर तरह के प्रदूषण से सुरक्षित रखने और प्राकृतिक जल स्रोतों के संरक्षण के लिए नौ प्रमुख बिंदुओं पर आधारित कार्ययोजना तैयार की गई है। इस नई योजना में सतही पानी, ग्राउंड वॉटर यानी भूजल और पारंपारिक जल स्रोतों जैसे कुएं और बावड़ी के संरक्षण के साथ-साथ दूषित पानी के सही उपचार पर मुख्य रूप से ध्यान केंद्रित किया जाएगा। इंदौर में बनी वॉटर क्वालिटी मॉनिटरिंग सेल जिले की नदियों, तालाबों और अन्य सभी स्रोतों की निगरानी निगरानी रखेगी। इंदौर कलेक्टर शिवम वर्मा के अनुसार पूरे जिले में स्वच्छ जल आपूर्ति और जल संरक्षण के लिए यह नई योजना तैयार की गई है।

भीषण जाम में 3 घंटे फंसते रहे स्कूल-कॉलेज के बच्चे और एंबुलेंस

दैनिक अवन्तिका ►► इंदौर



शहर के सबसे व्यस्त और प्रमुख चौराहों में शामिल लवकुश चौराहे पर यातायात का दबाव लगातार बढ़ता जा रहा है। इस चौराहे से रोजाना लाखों छोटे-बड़े वाहन गुजरते हैं। हाल ही में यहां बने बहुप्रतीक्षित डबलडेकर फ्लाईओवर की पहली लेन, जो अरबिंदो अस्पताल से बाणगंगा मार्ग की ओर जाती है, बुधवार से आम लोगों के लिए खोल दी गई। इसके बावजूद चौराहे पर ट्रैफिक जाम की समस्या कम होती नजर नहीं आ रही है।

गुरवार सुबह लवकुश चौराहे पर करीब तीन घंटे तक भीषण जाम लगा रहा। इस दौरान

सैकड़ों वाहन जाम में फंस गए। सबसे अधिक परेशानी स्कूल-कॉलेज की बसों, अस्पतालों की एंबुलेंस और दफ्तर जाने वाले लोगों को उठानी पड़ी।

सुबह करीब 9 बजे से दोपहर 12 बजे तक जाम की स्थिति बनी रही, जिससे पूरे क्षेत्र की यातायात व्यवस्था पूरी तरह

निर्माण कार्य के चलते दोनों तरफ की सड़कें खोदी गईं

शहर के सबसे व्यस्त और प्रमुख चौराहों में शामिल लवकुश चौराहे पर ट्रैफिक जाम की समस्या लगातार गंभीर होती जा रही है। एक ओर बहुप्रतीक्षित फ्लाईओवर का निर्माण कार्य जारी है, वहीं दूसरी ओर आसपास की सर्विस रोड का काम भी चल रहा है। निर्माण कार्य की वजह से आम लोगों और वाहन चालकों को रोजाना भारी परेशानियों का सामना करना पड़ रहा है। स्थानीय लोगों का कहना है कि निर्माण हजेसी ने चौराहे के दोनों ओर की सड़कों की खुदाई एक साथ कर दी है। यदि पहले एक तरफ का निर्माण कार्य पूरा कर दूसरी ओर काम शुरू किया जाता, तो लोगों को इतने बड़े ट्रैफिक जाम का सामना नहीं करना पड़ता। फिलहाल चौराहे के दोनों ओर सड़कों पर भारी मात्रा में मलबा पड़ा हुआ है और जगह-जगह बैरिकेड्स लगाए गए हैं। इसके कारण वाहनों के आवागमन के लिए पर्याप्त जगह नहीं बची है। नतीजतन वाहन रेंग-रेंगकर गुजर रहे हैं और सुबह-शाम लोगों को लंबी जाम की स्थिति का सामना करना पड़ रहा है। स्थानीय लोगों का कहना है कि जब तक निर्माण कार्य को चरणबद्ध तरीके से पूरा नहीं किया जाएगा और ट्रैफिक प्रबंधन को बेहतर नहीं बनाया जाएगा, तब तक लवकुश चौराहे पर जाम की समस्या से राहत मिलना मुश्किल है।

विजयवर्गीय ने नीट पेपर मामले में रखी अपनी बात

दैनिक अवन्तिका ►► इंदौर

नीट पेपर लीक को लेकर हुए छात्र आंदोलन के बीच केंद्रीय शिक्षा मंत्री धर्मेन्द्र प्रधान के इस्तीफे पर मध्य प्रदेश सरकार के मंत्री कैलाश विजयवर्गीय ने बड़ा दावा किया है।

उनका कहना है कि छात्र आंदोलन शुरू होने के पहले ही दिन धर्मेन्द्र प्रधान ने शिक्षा मंत्री पद छोड़ने की पेशकश कर दी थी, लेकिन उस समय भाजपा नेतृत्व ने उन्हें ऐसा करने से रोक दिया था। इंदौर में मीडिया से चर्चा के दौरान विजयवर्गीय ने दावा किया कि बाद में जब पार्टी ने परिस्थितियों की समीक्षा की और निर्णय लिया, तब धर्मेन्द्र प्रधान ने तत्काल इस्तीफा दे दिया। उन्होंने कहा कि प्रधान ने अपने पूरे कार्यकाल में हर जिम्मेदारी ईमानदारी और समर्पण के साथ निभाई। कैलाश विजयवर्गीय के मुताबिक, छात्र

आंदोलन शुरू होते ही धर्मेन्द्र प्रधान ने भाजपा अध्यक्ष से कहा था कि यदि पार्टी उचित समझे तो वह शिक्षा मंत्री पद से इस्तीफा देने के लिए तैयार हैं। हालांकि, पार्टी नेतृत्व ने उस समय उन्हें स्पष्ट रूप से कहा कि इस मुद्दे पर अभी कोई फैसला नहीं हुआ है, इसलिए न तो इस्तीफा दें और न ही इस विषय पर सार्वजनिक चर्चा करें।

उन्होंने दावा किया कि बाद में जब पार्टी ने परिस्थितियों को देखते हुए फैसला लिया, तब धर्मेन्द्र प्रधान ने बिना किसी देरी के अपना इस्तीफा सौंप दिया। विजयवर्गीय ने कहा किया कि धर्मेन्द्र प्रधान का इस्तीफा उन विदेशी ताकतों की योजना को विफल करने वाला कदम साबित हुआ, जो हिंसा फैलाकर भारत को अस्थिर करना चाहती थीं। उन्होंने कहा कि इस तरह की घटनाएं पहले बांग्लादेश और श्रीलंका में भी देखने को मिली हैं।

पार्क विकास पर भड़कीं पूर्व सीएम की बहू

दैनिक अवन्तिका ►► भोपाल
राजधानी के आस्रपाली एनक्लेव में पार्क के विकास कार्य और शिव मंदिर निर्माण को लेकर विवाद सामने आया है। पूर्व मुख्य सचिव एबी सिंह की बहू उजमा राजा उर्फ अंजली द्वारा पार्क में चल रहे विकास कार्य और मंदिर निर्माण का विरोध किए जाने का मामला चर्चा में है। घटना का वीडियो सोशल मीडिया पर वायरल हो रहा है।

जानकारी के अनुसार, अंजली के घर के सामने स्थित पार्क में पाथ-वे (पैदल मार्ग) का निर्माण किया जा रहा था। स्थानीय रहवासियों का कहना है कि इसी स्थान पर उनकी गाड़ियां पार्क होती थीं, जिसके चलते सोसाइटी की अध्यक्ष मोहक शर्मा और अंजली के बीच विवाद हो गया।

महिला अधिकारी ने दी जान

परिजनों का आरोप- बेटा होने का दवाब बनाते थे ससुराल वाले

दैनिक अवन्तिका ►► इंदौर

इंदौर के पलासिया थाना क्षेत्र में लोक निर्माण विभाग (पीडब्ल्यूडी) में पदस्थ महिला अधिकारी आरती यादव ने अपने घर में फांसी लगाकर आत्महत्या कर ली। घटना की सूचना मिलते ही पुलिस मौके पर पहुंची और शव को पोस्टमार्टम के लिए भेजकर मामले की जांच शुरू कर दी। घटनास्थल से एक सुसाइड नोट भी मिला है, जिसकी पुलिस जांच कर रही है।

मृतका के भाई धर्मेन्द्र जरिया ने बताया कि आरती की शादी पीडब्ल्यूडी में कार्यरत अधिकारी निलेश यादव से हुई थी। शादी के शुरूआती दिनों में सब कुछ सामान्य था, लेकिन दो बेटियों के जन्म के बाद परिवार में तनाव बढ़ने लगा। उनका आरोप है कि

निष्पक्ष और गहन जांच की मांग की

धर्मेन्द्र जरिया ने इस मामले में गंभीर आरोप लगाते हुए कहा कि उनकी बहन ने आत्महत्या नहीं की, बल्कि उसकी हत्या कर इसे आत्महत्या का रूप दिया गया है। उनका आरोप है कि आरती के पति निलेश यादव और ससुर केशव यादव ने पहले उसे बेहोशी की दवा दी और फिर उसकी हत्या कर शव को फांसी पर लटका दिया। उन्होंने पूरे मामले की निष्पक्ष और गहन जांच की मांग की है। पुलिस के अनुसार, घटना के समय घर के अन्य सदस्य बाहर गए हुए थे।

आरती की सास रमणा और ससुर केशव उस पर बेटे को जन्म देने का लगातार दबाव बनाते थे। परिजनों के अनुसार, आरती को अक्सर ताने दिए जाते थे और यह कहा जाता था कि यदि बेटे का जन्म नहीं हुआ तो निलेश के दूसरी शादी कर दी जाएगी। इसी मानसिक प्रताड़ना के कारण वह लंबे समय से तनाव में थी। पलासिया थाना पुलिस का कहना है कि फिलहाल मर्ग कायम कर जांच की जा रही है।

रांग साइड से आ रहे वाहनों के कारण लग रहा लंबा जाम

अरबिंदो अस्पताल के ठीक सामने कई ऐसे छोटे मार्ग और कट हैं, जहां से वाहन चालक लगातार गलत दिशा से आते हैं। इन गलत दिशा से आने वाले वाहनों के कारण चौराहे से आने-जाने वाले दोनों प्रमुख मुख्य मार्ग पूरी तरह से बाधित और बंद हो जाते हैं। पिछले एक सप्ताह से इस क्षेत्र में यह गंभीर समस्या लगातार बनी हुई है, लेकिन संबंधित जिम्मेदार अधिकारियों और यातायात पुलिस ने इस और समय रहते ध्यान नहीं दिया। आज जब अचानक चौराहे पर कई किलोमीटर लंबा जाम लग गया और स्थिति अनियंत्रित हो गई, तब जाकर पुलिस और स्थानीय प्रशासन का अमला हरकत में आया और मौके पर सक्रिय हुआ।

नशे से दूरी है जरूरी 2.0 अभियान के तहत जन जागरूकता

ब्यावरा। मध्य प्रदेश पुलिस का अभियान नशे से दूरी है जरूरी 2.0 अभियान के अंतर्गत बोडा थाना पुलिस ने कड़िया, गुलखेड़ी एवं हुलखेड़ी के नागरिकों की नशा मुक्ति के संबंध में एक महत्वपूर्ण बैठक आयोजित की गई जिसमें गांव के नागरिकों की नशा मुक्ति सहयोग हेतु एक समिति का गठन किया गया और नशा न करने की संबंध में शपथ दिलाई गई इस मौके पर ग्राम कड़िया गुलखेड़ी एवं हुलखेड़ी के नागरिकों को रस्सा कस्सी खेल के माध्यम से नशा मुक्ति हेतु जागृत किया गया।

150 जरूरतमंदों को वितरित किए नए सैंडल



ब्यावरा। कारगिल विजय दिवस के अवसर पर सामाजिक संस्था खुशियों का ओटला के द्वारा 150 जरूरतमंद बच्चों, बेटियों एवं महिलाओं को नि:शुल्क नए सैंडल वितरित किए गए। यह सहयोग इंदौर की एमडी इंडस्ट्रीज द्वारा उपलब्ध कराया गया। संस्था के संचालक डॉ. सुरजीत सिंह ने बच्चों को कारगिल विजय दिवस का महत्व बताते हुए कहा कि वर्ष 1999 में कारगिल की ऊंची पहाड़ियों पर भारत और पाकिस्तान के बीच युद्ध हुआ था, जिसमें भारतीय सेना ने अदम्य साहस और बलिदान का परिचय देते हुए विजय प्राप्त की थी।

गिरी सेवा कर लौटे श्रद्धालुओं का स्वागत



सारंगपुर। शाश्वत सिद्ध क्षेत्र पालिताणा की पवित्र गिरी सेवा और दर्शन-वंदन कर जैन समाज के श्रद्धालुओं का जत्था आज सकुशल सारंगपुर लौट आया। दल के वापस लौटने पर जैन समाज के सदस्यों ने उनका आत्मीय और भावपूर्ण स्वागत किया। इस धार्मिक यात्रा में मनीष श्रीमाल, यश बरडिया, अंश बरडिया, गौतम श्रीमाल, मंथन जैन एवं कल्प श्रीमाल शामिल थे। सभी यात्रियों ने प्रथम तीर्थंकर भगवान आदिनाथ की पावन तपोभूमि पर पहुंचकर न केवल दर्शन-पूजन किया, बल्कि पूर्ण निष्ठा के साथ गिरी सेवा का लाभ भी लिया।

एक शाम संगीत के नाम कार्यक्रम आयोजन आज

तराना। माहेरवरी भवन में मंगलवार शाम को स्वर्गीय शांति देवी पलोजी की स्मृति में स्वर्गीय गायक मुकेश जी की स्मृति में एक शाम संगीत के नाम कार्यक्रम आयोजन किया गया है। जिसमें उज्जैन इंदौर और तराना के गायक डॉ अनिल पलोज़, ताज मोहम्मद, साकेत बसल महेश खत्री,आदि अपनी प्रस्तुति देंगे। जानकारी कार्यक्रम के आयोजक डॉ अनिल पलोज़ के द्वारा की गई है। नागरिकों से अपील की गई है कि अधिक से अधिक संख्या में उपस्थित हो कर कार्यक्रम को सफल बनावे। श्रोताओं के लिए प्रवेश निशुल्क रहेगा।

सेवादल मुख्य संगठक को दी गतिविधियों की जानकारी

जगोटी। अखिल भारतीय कांग्रेस सेवादल के नवनियुक्त मुख्य संगठक बी वी श्रीनिवास से दिल्ली स्थित कार्यालय में उज्जैन जिला कांग्रेस सेवादल ग्रामीण के पदाधिकारियों ने गत दिवस ग्रामीण अध्यक्ष डा चैनसिंह चौधरी की अगुवाई में स्वागत करते हुए विगत दो वर्षों से सेवादल की विभिन्न गतिविधियों से अवगत कराया एवं उज्जैन आमजन का आमंत्रण दिया। इस अवसर पर यंग ब्रिगेड अध्यक्ष डा विजय बोझना, बड़नगर ब्लाक कांग्रेस सेवादल अध्यक्ष नीलेश शर्मा, तराना ब्लाक अध्यक्ष विनोद जायसवाल,, शहर अध्यक्ष पुरुषोत्तम ठाकुर,, सेवादल नेत्री सीमा पटेल, लीला बाई चौहान, हेमंत पंवार, सोहिल खान,, हकुम सिंह आंजना, विजय कसान, शेर खान ने उन्हें स्मृति चिन्ह प्रदान किया।

वायरल का कहर, मरीजों की कतार:

अस्पताल में समय पर 13 में से 11 डॉक्टर नद-रद लेट आने वाले डॉक्टरों को जारी होंगे नोटिस

दैनिक अवन्तिका ►► सारंगपुर

बारिश के साथ शहर और आसपास के ग्रामीण क्षेत्रों में वायरल बुखार, सर्दी-खांसी और मौसमी बीमारियों का प्रकोप बढ़ता जा रहा है। अस्पतालों की ओपीडी में मरीजों की संख्या लगातार बढ़ रही है और लोग बीमारी से राहत की उम्मीद लेकर सिविल अस्पताल पहुंच रहे हैं, लेकिन सोमवार सुबह यहां मरीजों को इलाज से पहले डॉक्टरों का इंतजार करना पडा।

सुबह करीब 9:30 बजे तक अस्पताल की ओपीडी में पदस्थ 13 चिकित्सकों में से महज एक चिकित्सक डॉ. गोपाल परमार ही मरीजों को देखते नजर आए। वही शिशु रोग विशेषज्ञ डा. अंकित यादव भर्ती मरीजों की जांच के लिए वार्ड में राउंड पर रहे। इस अलावा 11 डॉक्टर तय समय पर चिकित्सालय में मौजूद नहीं थे।

जन शिक्षकों के क्षमता वर्धन और नेतृत्व विकास के लिए प्रशिक्षण आयोजित

अवन्तिका ►► ब्यावरा-राजगढ़ ।

राजगढ़ जिला शिक्षा एवं प्रशिक्षण संस्थान में पिछले दो चरणों में पांच दिवसीय जन शिक्षकों का प्रशिक्षण संपन्न हुआ। जन शिक्षकों की भूमिका विद्यालय में गुणवत्तापूर्ण शिक्षण सुनिश्चित करने हेतु शिक्षकों को सतत शैक्षणिक सहयोग प्रदान करने तथा विद्यार्थियों के सर्वांगीण विकास हेतु प्रभावी भूमिका निभा सकेंगे। प्रशिक्षण में राज्य से प्रशिक्षित मास्टर ट्रेनर्स सुरेश दांगी, कमल बासोदिया, योगेश शुक्ला, देवी लाल मालवीय, अशोक दांगी, एपीसी प्रवीण सक्सेना द्वारा 21 वीं सदी के कौशल एनईपी और एनसीएफ विषय, टीम बिल्डिंग एवं संघर्ष प्रबंधन, साइबर सेफ्टी एंड पोक्सो एक्ट, एसएससी का



वीर दुर्गादास राठौर जयंती, जन्माष्टमी व डोल ग्यारस की तैयारियों को लेकर बैठक

दैनिक अवन्तिका ►► सारंगपुर।

राधा-कृष्ण राठौर समाज मंदिर में राठौर समाज की आवश्यक बैठक समाज अध्यक्ष सतीश राठौर की अध्यक्षता में आयोजित की गई।

बैठक में आगामी वीर दुर्गादास जी राठौर की 388वीं जयंती, जन्माष्टमी एवं डोल ग्यारस पर सभी को हर्षोल्लास और भव्यता के साथ मनाने को लेकर विस्तृत चर्चा की गई। बैठक में सर्वसम्मति से निर्णय लिया गया कि 13 अगस्त को वीर दुर्गादास जी राठौर की 388वीं जयंती धूमधाम से मनाई जाएगी। जयंती के अवसर पर भव्य भगवा-तिरंगा

गौवंश संरक्षण में लापरवाही पर कलेक्टर की सख्त कार्रवाई

जिले में गौवंश संरक्षण एवं गौशालाओं के प्रभावी संचालन को सर्वोच्च प्राथमिकता देते हुए कलेक्टर एवं जिला दण्डाधिकारी डॉ. गिरीश कुमार मिश्रा ने गौशालाओं में गौवंश के सत्यापन में गंभीर अनियमितता पाए जाने पर संबंधित पशु चिकित्सकों के विरुद्ध कड़ी प्रशासनिक कार्रवाई की है। कलेक्टर डॉ. मिश्रा ने गलत सत्यापन के लिए उत्तरदायी पाए गए पांच पशु चिकित्सा अधिकारियों की एक-एक वेतनवृद्धि असंचयी प्रभाव से रोकने की अनुशंसा आयुक्त, पशुपालन एवं डेयरी विभाग, मध्यप्रदेश को प्रेषित की है।



इस दौरान बीमारी से परेशान मरीज अस्पताल में बैठकर डॉक्टरों के आने का इंतजार करते रहे।

वायरल संक्रमण के बढ़ते दौर में जब अस्पताल की ओपीडी पर मरीजों का दबाव बढ़ा हुआ है, ऐसे समय में चिकित्सकों की समय पर अनुपस्थिति ने अस्पताल की व्यवस्थाओं पर गंभीर सवाल खड़े कर दिए हैं। दूर-दराज के गांवों से सुबह ही अस्पताल पहुंचे मरीजों

को उम्मीद थी कि निर्धारित समय पर डॉक्टर मिलेंगे और उनका उपचार शुरू हो जाएगा, लेकिन कई बीमारी की हालत में अस्पताल पहुंचे मरीजों के लिए यह इंतजार और भी परेशानी भरा रहा।

मरीजों का कहना था कि बीमारी की हालत में अस्पताल तक पहुंचने के बाद भी यदि डॉक्टर का इंतजार करना पड़े तो सरकारी स्वास्थ्य व्यवस्था का

एक डॉक्टर पर मरीजों का दबाव, बाकी का इंतजार

सुबह 9:30 बजे तक ओपीडी में डॉ. गोपाल परमार मरीजों को देखते रहे। वायरल और मौसमी बीमारियों के कारण मरीजों की संख्या बढ़ी हुई थी। ऐसे में एक ही डॉक्टर के सामने मरीजों की भीड़ दिखाई दी। दूसरी ओर ओपीडी में आने वाले मरीज अन्य चिकित्सकों के पहुंचने का इंतजार करते रहे। सवाल यह है कि जब अस्पताल में 13 चिकित्सक पदस्थ हैं तो मरीजों को निर्धारित समय पर उपचार देने के लिए पूरी व्यवस्था क्यों नहीं दिखाई दी।

उद्देश्य ही सवालों के घेरे में आ जाता है। मरीजों ने कलेक्टर गिरीश कुमार मिश्रा से मांग की कि ओपीडी में चिकित्सकों की समय पर उपस्थिति सुनिश्चित की जाए, ताकि मरीजों को इलाज के लिए घंटों इंतजार न करना पड़े।

इधर बाल रोग विशेषज्ञ डॉ. अंकित यादव अस्पताल में राउंड पर नजर आए। वे भर्ती बच्चों की स्थिति का जायजा लेते हुए उनका उपचार करते दिखाई दिए। उन्होंने अस्पताल में भर्ती बच्चों की जांच की और उनके स्वास्थ्य की जानकारी ली। हालांकि ओपीडी में अन्य चिकित्सकों की अनुपस्थिति के कारण बाहरी मरीजों को परेशानी का सामना करना पडा।

अघोषित लोड शेडिंग से ग्रामीण क्षेत्रों की बिजली व्यवस्था चरमराई ग्रामीण बेहाल

दैनिक अवन्तिका ►► सारंगपुर।

मप्रमक्षेविवि कंपनी वितरण पाडल्यामाता व आसपास के करीब 42 गांवों में मानसून की बारिश के बीच अघोषित लोड शेडिंग और बार-बार होने वाली ट्रिपिंग के कारण बिजली व्यवस्था पूरी तरह से ध्वस्त हो गई है। एक तरफ जहां बारिश से मौसम खुशनुमा हुआ है, वहीं दूसरी तरफ घंटों बिजली गुल रहने से ग्रामीणों की मुश्किलें दोगुनी हो गई हैं। उमस और अंधेरे के बीच ग्रामीण रातों काटने को मजबूर हैं।आंधी-बारिश का बहाना, घंटों बिजली गुल ग्रामीणों का आरोप है कि हल्की सी बूंदबांदी या तेज हवा चलते ही बिजली विभाग द्वारा घंटों के लिए बिजली काट दी जाती है। फॉल्ट सुधारने के नाम पर पूरा-पूरा दिन और रात बिजली गायब रहती है। बिजली न रहने से इन दिनों

100 से ज्यादा गांवों में रात में दूसरे दिन भी रहा ब्लैक आउट

दैनिक अवन्तिका ►► सारंगपुर।

ग्रामीण क्षेत्रों में बिजली कटौती का सिलसिला थमने का नाम नहीं ले रहा है। भोपाल सिस्टम मूवमेंट एंड ऑपरेशन कार्यालय से जारी लोड मैनेजमेंट के आदेशों के चलते ग्रामीण इलाकों के घरेलू और मिक्स फीडरों की बिजली रातभर आंख-मिचौली खेलती रही। आलम यह रहा कि पिछले दो दिनों से ग्रामीण क्षेत्रों में अघोषित ब्लैक आउट जैसी स्थिति बनी हुई है और पिछले रात के 12 घंटों में ही 6 घंटे से ज्यादा समय तक बिजली बंद रही।

भोपाल कार्यालय से डिवीजन एनडीसीसी को रातभर हर एक-डेढ़ घंटे के अंतराल पर फीडर बंद करने और चालू करने के

पाडल्यामाता में निजी टेलीकॉम कंपनी का नेटवर्क ठप, उपभोक्ता परेशान

सारंगपुर। क्षेत्र में पिछले कुछ दिनों से निजी टेलीकॉम कंपनी की नेटवर्क सेवा पूरी तरह से ठप पड़ी है, जिससे हजारों उपभोक्ताओं को भारी परेशानियों का सामना करना

पड़ रहा है। नेटवर्क न होने से ग्रामीणों का संपर्क बाहरी दुनिया से कट गया है और दैनिक कामकाज के साथ-साथ जरूरी सेवाएं भी बुरी तरह प्रभावित हुई हैं।

लेट आने वाले डॉक्टरों को जारी होंगे नोटिस

मामले में सीएमएचओ शोभा पटेल ने कहा कि निर्धारित समय पर अस्पताल नहीं पहुंचने वाले चिकित्सकों को नोटिस जारी किए जाएंगे। चिकित्सकों की समय पर उपस्थिति सुनिश्चित करने के निर्देश दिए जाएंगे और लापरवाही मिलने पर संबंधित डॉक्टरों से जवाब मांगा जाएगा। अब सवाल यह है कि नोटिस की कार्रवाई के बाद अस्पताल की ओपीडी व्यवस्था में कितना सुधार आता है और क्या वायरल से परेशान मरीजों को समय पर डॉक्टर और उपचार मिल पाएगा, या फिर उन्हें आगे भी अस्पताल में बैठकर डॉक्टरों का इंतजार करना पड़ेगा।

ग्रामीण क्षेत्रों में मच्छों का प्रकोप बढ़ गया है, जिससे संक्रामक बीमारियों के फैलने का खतरा पैदा हो गया है। रविवार-सोमवार की दरमियानी रात में 5 बार लोड शेडिंग के नाम पर बिजली कटौती की गई। रातभर बिजली बाधित होने से और बारिश का मौसम होने से रात्रि में मच्छर और मौसमी कीड़ों से बच्चों और बुजुर्गों को काफी परेशानियां झेलनी पड़ी। कुछ दिनों से लोड शेडिंग के नाम से हो रही बिजली कटौती ने लोगों की नींद छीन ली है। रात के समय बिजली न रहने से जहरीले सांप-बिच्छू और अन्य कीड़े-मकोड़ों का खतरा बेहद बढ़ गया है। इस चरमराई बिजली व्यवस्था के कारण किसानों के रोजमर्रा के काम प्रभावित हो रहे हैं। अचानक बिजली जाने और देर तक सप्लाई बहाल नहीं होने से लोगों में आक्रोश बढ़ रहा है।



वर्धमान स्कूल में विभिन्न गतिविधियों का आयोजन

खाचरोद। द वर्धमान हाइड्रस इंटरनेशनल स्कूल, खाचरौद में विद्यार्थियों के सर्वांगीण विकास हेतु विभिन्न शैक्षणिक गतिविधियों का आयोजन किया गया। प्री-प्राइमरी कक्षाओं में मॉनसून एक्टिविटीआयोजित की गई, जिसमें बच्चों को वर्षा ऋतु के महत्व, प्रकृति एवं पर्यावरण संरक्षण की जानकारी दी गई। कक्षा 1 से 5 तक के विद्यार्थियों के लिए चित्रकला प्रतियोगिता आयोजित की गई, जिसमें उन्होंने पेड़ बचाओ, सुंदर बगीचा, प्राकृतिक दृश्य, सूर्य एवं पृथ्वी जैसे विषयों पर आकर्षक चित्र बनाकर अपनी प्रतिभा का प्रदर्शन किया। कक्षा 6 से 12 तक के विद्यार्थियों के लिए वाद-विवाद प्रतियोगिता आयोजित की गई, जिसके माध्यम से विद्यार्थियों ने तार्किक सोच, आत्मविश्वास एवं प्रभावी अभिव्यक्ति का विकास किया गया। विद्यालय की प्राचार्य येशा भंशाली एवं उप प्राचार्य राजकुमार सेजवार ने विद्यार्थियों का उत्साहवर्धन किया। विद्यालय प्रबंधन के ललित कांकरिया, श्रुति बुपक्या एवं बालेश बुपक्या ने कहा कि ऐसी गतिविधियों विद्यार्थियों के सर्वांगीण विकास में महत्वपूर्ण भूमिका निभाती हैं।

भाजपा महिला जिलाध्यक्ष नीलम सक्सेना का कायस्थ सभा ने किया स्वागत व सम्मान



ब्यावरा। अपने कठिन संघर्ष और लोकसेवा से समाज को नई दिशा प्रदान करने वाली भारतीय जनता पार्टी की महिला जिलाध्यक्ष श्रीमती नीलम सक्सेना का श्री गायत्री मंदिर परिसर नरसिंहगढ़ में कायस्थ सभा के द्वारा साफा बांधकर शाल श्रौफल से भव्य स्वागत व सम्मान किया, वे द्वारा पाए एक पारिवारिक कार्यक्रम में शामिल होने आई थी जहा पर आपने कहा कि संगठन की मजबूती सबसे बड़ी शक्ति है, उन्होंने विश्वास दिलाया कि वह हमेशा समाज के बीच रहकर संगठन और समाज को सशक्त बनाने का कार्य करेंगी, सामाजिक संगठन की जनहितकारी नीतियों और विचारधारा को घर घर तक पहुंचाने का आह्वान किया, इस अवसर पर अखिल भारतीय कायस्थ महासभा के जिलाध्यक्ष राकेश सक्सेना, प्रदीप सक्सेना उमा इलेक्ट्रिक नरसिंहगढ़, ललित सक्सेना, योगेंद्र सक्सेना नाना, राजीव सक्सेना, हेमंत सक्सेना, अकित सक्सेना, अर्पण सक्सेना, शिवांश सक्सेना, ऋषि राज सक्सेना, राघव सक्सेना, माधव सक्सेना, प्रकाश सक्सेना, राजेंद्र सक्सेना, विनोद सक्सेना मोयलीकला एवं महिला सदस्य के रूप में श्रीमती चंपादेवी सक्सेना, हेमलता सक्सेना,ममता सक्सेना, दिव्या सक्सेना, शिवांगी सक्सेना, मानसी सक्सेना, प्रांजल, किंजल, कामाक्षी सक्सेना आदि मौजूद रहे।

8 ग्राम अवैध स्मैक कीमती 80 हजार रु .जप्तकर आरोपी को किया गिरफ्तार

ब्यावरा। राजगढ़ जिले में अवैध मादक पदार्थ स्मैक, गांजा, शराब आदि पर कार्रवाई करने हेतु ऑपरेशन शुद्धि अभियान चलाया जा रहा जिसके तहत बोडा थाना प्रभारी देवेन्द्र राजपूत के नेतृत्व में पुलिस ने मादक पदार्थ स्मैक तस्कर पर कार्यवाही करते हुए एक आरोपी को गिरफ्तार किया और उसके पास से 8 ग्राम मादक पदार्थ स्मैक जिसकी अनुमानित कीमत 80 हजार रुपये की जप्त की, पुलिस को सूचना मिली कि एक व्यक्ति मंडी प्राणण महुआर पर अवैध मादक पदार्थ बेच रहा है पुलिस ने घेराबंदी कर दबिश देखकर आरोपी कन्हैयालाल पिता रणधीर सिसोदिया 34 साल ग्राम गुलखेड़ी को पकड़ लिया आरोपी की तलाशी ली तो उसके कब्जे से 8 ग्राम अवैध मादक पदार्थ स्मैक मिली आरोपी को गिरफ्तार कर उसके कब्जे से 8 ग्राम अवैध मादक पदार्थ जप्त किया पुलिस ने अपराध पंजीबद्ध कर विवेचना में लिया और गिरफ्तार आरोपी को न्यायालय में पेश किया।

विधायक जैन ने प्रतिभाशाली विद्यार्थियों का सम्मान कर सायिकल वितरित की



जगोटी। शासकीय उच्चतर माध्यमिक विद्यालय जगोटी में शनिवार को आयोजित कार्यक्रम में विधायक दिनेश जैन बोस ने प्रतिभावान छात्र-छात्राओं का सम्मान करते हुए सायिकल वितरण किया व परिसर में वानस्पतिक उद्यान का लोकार्पण कर पौधारोपण किया। इस अवसर पर छात्र छात्राओं को संबोधित करते हुए विधायक बोस ने कहा कि कठोर परिश्रम व शिक्षा के माध्यम से हर सपने पूरे किए जा सकते हैं। ग्रामीण क्षेत्रों में प्रतिभाओं की कमी नहीं है जरूरत उन्हें उचित अवसर व मार्गदर्शन की है। अध्यक्षता करते हुए प्राचार्य गंगाराम बरनावात ने शैक्षणिक गतिविधियों की जानकारी दी। कार्यक्रम को जिला कांग्रेस सेवादल ग्रामीण अध्यक्ष डा चैनसिंह चौधरी, शाला प्रबंधन समिति सदस्य अनंत शर्मा, संपरपं राहुल मुकांती, जनपद सदस्य जगदीश पंवार , गिरधारी लाल चौहान ने भी संबोधित करते हुए जीवन में शिक्षा की महत्ता पर प्रकाश डाला। इस अवसर पर महेश पांचाल, राहुल चौधरी, रवि बोझना, गोपाल कासरोटिया, निर्भयसिंह पटेल, राहुल मालवीय, मोहनलाल परमार, सुनील पंवार, संदीप आंजना सहित गणमान्य नागरिक गण मौजूद थे।

मियामी बना अरबपतियों का नया गढ़

नई दिल्ली। कार रखने के लिए लिफ्ट, 80वें माले पर स्विमिंग पूल वाले बैकयार्ड, सोने-संगमरमर से सजे टावर और हेलिपैड। यह किसी साईंस-फिक्शन फिल्म का सेट नहीं, बल्कि अमेरिका के मियामी शहर का नया नजारा है। आज दुनिया भर के अरबपतियों और लज्जरी डेवलपर्स का ग्लेग्रान्ड बन चुका है। इतिहास में पहली बार मियामी, न्यूयॉर्क और लॉस एंजिल्स जैसे दिग्गजों को पछाड़कर अमेरिका का दूसरा सबसे महंगा महानगर बन गया है। हाल ही में 950 फीट ऊंचे सिप्रियानी रैजिडेंसेस ने मियामी की सबसे ऊंची इमारत का खिताब हासिल किया था, लेकिन यह बादशाहत महज कुछ महीनों की है। इस साल के अंत तक 1,049 फीट ऊंचा वॉल्टडॉर्फ एस्टोरिया इसे पीछे छोड़कर शहर का पहला सुपरटॉल (984 फीट से ऊंचा) बन जाएगा।

मियामी के आसमान को छूने की इस होड़ में डॉल्चे एंड गबाना, बेंटले और लेम्बोर्गिनी जैसे ग्लोबल लज्जरी ब्रांड्स भी उतर चुके हैं। रियल एस्टेट के विशेषज्ञों के मुताबिक कोविड-19 महामारी के बाद अमेरिका के धनकुबेरों ने कम टेक्स और उदार कानूनों वाले फ्लोरिडा राज्य का रुख किया। शिकागो से सिटाडेल ग्रुप के प्रमुख केन ग्रिफिन के हेडक्वार्टर शिफ्ट करने के बाद मार्क जुकरबर्ग, पीटर थॉल और लैरी पेज जैसे दिग्गजों ने यहां अपने ठिकाने बनाए। फुटबॉल स्टार लियोनेल मेसी से लेकर टोनी रॉबिंस तक ने यहां करोड़ों डॉलर के पेंटहाउस खरीदे हैं। 2010 से 2022 के बीच फ्लोरिडा में करोड़पतियों की संख्या चार गुना बढ़ गई।

Sport

कॉमनवेल्थ गेम्स में भारत को दूसरा मेडल, वेटलिफ्टर ऋषिकांत सिंह ने सिल्वर जीता

एजेंसी ► ग्लासगो

भारत को कॉमनवेल्थ गेम्स 2026 का दूसरा मेडल मिल गया है। ऋषिकांत सिंह ने गेम्स के चौथे दिन मेंस वेटलिफ्टिंग की 60 ड्रक् कैटेगरी में सिल्वर मेडल जीता। उन्होंने कुल 264 केजी वजन उठाकर दूसरा स्थान हासिल किया। ऋषिकांत ने स्नेच में 121 केजी और क्लीन एंड जर्क में 143 केजी वजन उठाया।

मलेशिया के अनिक कसदान ने 266 केजी वजन उठाकर गोल्ड जीता और केन्या के मबोया 260 ड्रक् के साथ तीसरे स्थान पर रहे। इससे पहले शुक्रवार को मेंस पैरा पावरलिफ्टिंग में झंडू कुमार ने ब्रॉन्ज जीता था। भारत अब 1 सिल्वर और 1 ब्रॉन्ज के साथ

भारत ने इस साल सबसे ज्यादा 200+ स्कोर बनाए

नई दिल्ली। भारत ने दूसरे टी-20 में जिम्बाब्वे को 90 रन से हराकर तीन मैचों की सीरीज में 2-0 की बढ़त बना ली। हरारे में टीम इंडिया ने पहले बल्लेबाजी करते हुए 20 ओवर में 5 विकेट पर 219 रन बनाए। जवाब में जिम्बाब्वे की टीम 17.5 ओवर में 129 रन पर सिमट गई। भारत ने इस साल नौवीं बार टी-20 में 200 या उससे ज्यादा का स्कोर बनाया। टीम ने इसके साथ ही एक साल में सबसे ज्यादा 200+ स्कोर बनाने के अपने ही रिकॉर्ड (2024) की बराबरी कर ली। वहीं, जिम्बाब्वे के खिलाफ यह भारत की रनों के लिहाज से दूसरी सबसे बड़ी जीत रही। टीम इंडिया ने इस साल नौवीं बार टी-20 में 200 या उससे ज्यादा रन बनाए।

चीन में कार-कैपिंग का नया ट्रेंड, हाई-टेक ईवी बने बेडरूम, होटल का खर्च बचा रहे युवा; वीटूएल तकनीक से गाड़ियों में टीवी, किचन और एसी

एजेंसी ► नई दिल्ली

चीन में इकोनॉमिक सुस्ती के बीच युवा महंगे विदेशी दौरों या 5-स्टार होटलों के बजाय वीकेड पर कार-कैपिंग को सस्ता और रोमांचक विकल्प मान रहे हैं। इस ट्रेंड ने चीन में मल्टी बिलियन डॉलर की एक नई कैपिंग इकोनॉमी को जन्म दिया है।

बजट के प्रति सचेत रहने वाले चीनी पर्यटक अब होटलों में भारी भरकम किराया चुकाने के बजाय हाई-टेक ईवी को ही ह्वापहियों पर चलता-फिरता बेडरूमह बनाकर कार-कैपिंग कर रहे हैं। उत्तरी चीन के हेबेई प्रांत के रहने वाले दंपति जुन्या ज़ेन और जी कुई ने साल 2023 में अपनी टीचिंग की नौकरी छोड़ दी और पूरे देश की यात्रा पर निकल पड़े। यह दंपति महीनों अपनी चीनी कार निमाता कंपनी ग्रेट वॉल मोटर की हाइब्रिड एसयूवी वेय लानशान में सोकर और सफर करके बिताता है। वे अपनी इस अनूठी रोड-ट्रिप और कार-कैपिंग के कारनामों को सोशल मीडिया पर शेयर भी करते हैं। दिन के समय यह जोड़ा लगातार सफर में रहता है। वे गाड़ी



चलाते समय लाइवस्ट्रीमिंग करते हैं, रास्ते में दोपहर का भोजन बनाते हैं और कार की पिछली सीटों को पूरी तरह से प्लैट करके आरामदायक बिस्तर बनाकर झपकी लेते हैं। उनका सफर दक्षिण-पश्चिम चीन

के बेहद लोकप्रिय पर्यटन स्थल युन्नान प्रांत से लेकर पास के तिब्बत के सुदूर और सुनसान इलाकों तक फैला हुआ है। लोग उनकी इस लाइफस्टाइल को बेहद पसंद कर रहे हैं।

इस हफ्ते सोने-चांदी के दाम में बढ़त रही, सोना 2,622 बढ़कर 1.44 लाख पर पहुंचा

एजेंसी ► मुंबई

सोने-चांदी के दाम में इस हफ्ते बढ़त रही। इंडिया बुलियन एंड ज्वेलर्स एसोसिएशन के अनुसार, 10 ग्राम 24 कैरेट सोने का दाम 2,622 रुपए बढ़कर 1.44 लाख रुपए हो गया है। इससे पहले ये बीते हफ्ते यानी 18 जुलाई को 1.41 लाख रुपए पर था। वहीं, चांदी 2.15 लाख रुपए किलो से बढ़कर 2.23 लाख रुपए पर पहुंच गई है, इसकी कीमत 7,247 रुपए बढ़ी है। इस साल सोने-चांदी की कीमत में लगातार उतार-चढ़ाव देखने को मिल रहा है। सोना 2026 में अब तक 12 हजार रुपए महंगा हुआ है।



31 दिसंबर 2025 को 10 ग्राम सोना 1.33 लाख रुपए के ऊपर था, जो अब 1.44 लाख रुपए पर पहुंच गया है। वहीं, चांदी की कीमत में 7 हजार रुपए की गिरावट है। चांदी 31 दिसंबर 2025 को

2.30 लाख रुपए किलो थी, जो अब 2.23 लाख रुपए पर है। इस दौरान 29 जनवरी को सोने ने 1.76 लाख रुपए और चांदी ने 3.86 लाख रुपए का ऑलटाइम हाई भी बनाया था।

सोने-चांदी के दाम और बढ़ सकते हैं

कमोडिटी एक्सपर्ट अजय केडिया के मुताबिक सोने-चांदी के दाम अपने हाई से काफी नीचे आ चुके हैं। ऐसे में निवेशक इसमें निवेश कर सकते हैं, हालांकि इनमें एकमुश्त निवेश करने से बचना चाहिए। अजय केडिया के अनुसार साल के आखिर तक सोना एक बार फिर 1.60 लाख और चांदी 2.80 लाख रुपए तक जा सकती है।

अनाहत सिंह ने जूनियर स्वचैश वर्ल्ड चैंपियनशिप जीती



एजेंसी ► नई दिल्ली

भारत की 18 साल की स्वचैश खिलाड़ी अनाहत सिंह ने वर्ल्ड स्वचैश जूनियर चैंपियनशिप 2026 का खिताब जीता। शनिवार को खेले गए गर्ल्स सिंगल्स फाइनल में टॉप सीड अनाहत ने मिश्र की दूसरी वरीयता प्राप्त रुक्मा सलेम को 11-3, 11-7, 11-9 से हराया। इसके साथ ही वे जूनियर वर्ल्ड चैंपियन बनने वाली पहली भारतीय खिलाड़ी बन गईं। इससे पहले भारत का सर्वश्रेष्ठ प्रदर्शन 2005 में राहा था, जब

सर्टिफाइड गोल्ड ही खरीदें: हमेशा ब्यूरो ऑफ इंडियन स्टैंडर्ड का हॉलमार्क लगा हुआ सर्टिफाइड गोल्ड ही खरीदें। ये नंबर अल्फान्यूमेरिक यानी कुछ इस तरह से हो सकता है- हॉलमार्किंग से पता

ट्रिनिडाड टेस्ट में वेस्टइंडीज की मजबूत शुरुआत

नई दिल्ली। वेस्टइंडीज और पाकिस्तान के बीच ट्रिनिडाड के ब्रायन लारा क्रिकेट अकादमी में खेले जा रहे टेस्ट मैच के पहले दिन मेजबान टीम ने मजबूत शुरुआत की। बारिश और खराब रोशनी से प्रभावित दिन का खेल खत्म होने तक वेस्टइंडीज ने पहली पारी में 3 विकेट पर 194 रन बना लिए। कावेम हॉज 83 और शाई होप 32 रन बनाकर नाबाद लौटे। दोनों चौथे विकेट के लिए 88 रन की साझेदारी कर चुके हैं। खराब रोशनी के कारण पहला दिन सिर्फ 67 ओवर का खेल हो सका। ब्रायन लारा क्रिकेट अकादमी में पहली बार टेस्ट मैच खेला जा रहा है।

तुरंत आवश्यकता है
1 ग्राम ज्वेलरी व आर्टिफिशियल ज्वेलरी की मार्केटिंग के लिए युवक-युवतियों की आवश्यकता है। वेंतनमान 15000 से शुरू। ज्युटी 8 घंटे। कार्य क्षेत्र सिर्फ उज्जैन शहर के लिए। नोट- इच्छुक व्यक्ति एजेंसी लेने हेतु संपर्क करें।
बाबा डायरेक्ट मार्केटिंग कंपनी मालीपुरा, उज्जैन मोबाइल- 9981248359

आवश्यकता है
दुकान पर काम करने हेतु युवक-युवती की। पेन्ट-शर्ट बनाने वाले कारीगर की भी आवश्यकता है।
संपर्क करें 9575555715, 9425094114

किराए से देना है
शहर के मध्य, पुराने दारु गोदाम के सामने, बुनकर समिति के अंदर 1500 & 2000 SQFT कमर्शियल व गोडाउन उपयुक्त हेतु 16 फीट ऊंचाई टीन शेड, बोरिंग सुविधा, अटैच लेट-बाथ, सर्व सुविधा युक्त
6267735937

बेचना है
अगरबत्ती का कारखाना बेचना है, वियतनाम ऑटोमेटिक मशीन। ड्रायर मिकसर और अन्य सामान बेचना है। स्थान- नागझिरी, उज्जैन
संपर्क 9111328540

मकान बेचना है
साईज 16X25, चार मंजिला होमस्टे हेतु उपयुक्त। कुंआ, दुकान सहित मकान बेचना है
पता रामरतन शर्मा मार्ग, उज्जैन फोन: 7869850570 9827832632

प्रॉपर्टी बेचना है
प्रॉपर्टी बेचना है इंदौर में 1. 700. sqft शॉप मेन रोड, 2. 1500.sqft plot भवर कुआं चौराहे पर, 3. 1500.sqft plot पर बना हुआ शोरूम मेन खंडवा रोड पर, 4. 2.लाख किराए पर लगे बैक, 5. हॉस्टल विभागपुर में, 6. शोरूम विजय नगर में, 7. 1200.sqft रानी बाग में 8. 1500.sqft इंदुपुरी में 9. रेस्टोरेंट विजय नगर में, 10. लक्जरी फार्म हाउस
संपर्क करें पीसी राजपूत रीयल एस्टेट 9893713817

खरीदना / किराए से चाहीए
उज्जैन में कोई भी छोटी होटल या होम स्टे, जो चालू अवस्था में हो खरीदना / किराए से चाहीए

संपर्क
9893374872

रद्दी बेचना है
अखबारी फ़ेश रद्दी, थोक रेट में टर्नों से 10-10 किलो के बंडल में बेचना है
संपर्क 7773077762

आवश्यकता
अशासकीय विद्यालय श्री संस्कृति कॉ. मि. स्कूल भैरवगढ़ में अध्यापन हेतु शिक्षक-शिक्षिकाओं की आवश्यकता है- अनुभवी एवं प्रशिक्षित को प्राथमिकता- बोधगता- B.E./D.D.E./Dled वेंतन- 7000 से 8000 प्रतिमाह
राजेश राव हाउस- 9977588698 Head Master Shri Sanskriti Convent Middle School, Bhairavgar

